

El Vüsəlinin söz əbədiyyəti

Onunla son dəfə mərhum həmkarımız Ələsgər Cabbarovun xatirəsinə həsr olunmuş mərasimdə görüşdüm. Orada maraqlı çıxış eləmiş, sonra kafelərin birində çay süfrəsi arxasında dərdləşmişdik. İmzasına dərin hörmət bəslədiyim jurnalistin qənimət söhbətlərini dinləmişdim. O vaxt görüş yerimizi qəfil tərk etdiyi kimi, indi də aramızdan qəfil çıxb getdi.

...Hidayət Elvüsal Kürdəxanı qəbristanlığında, erkən itirdiyi həyat yoldaşı Mahrunun yanında torpağa tapşırılaraq onun “vüsəl”-inə yenidən qovuşdı. Amma təssüf ki, 30 ildən çox həsrətini çəkdiyi, 44 günlük Vətən müharibəsində döyüşən və medallar alan nəvələri Yunis, Fərid və Fuadın da düşməndən azad edilməsində xidmətlərinin olduğu doğma Kəlbəcər alınandan sonra xəstəliyi üzündən oraya gedə bilmədi, necə deyərlər, Elvüsal elin vüsəlinə yetişə bilmədi.

Hidayət mahalda məşhur olan Nağılar nəslinin ünlü nümayəndəsi idi. Böyük qardaşı – taleyi dolanbaclar toplusu olan, sevgi, qəm-möhənət şairi Sücastin şeirləri dillər əzbəri olub. Elə onun, həm də emisi Həbib Əhmədovun yaradıcılığından ruhlanan Hidayət də gözəl şeirlər yazıb.

*Sənin adın dodağında bal dadır,
Xyzalımda bir köç gedir, yoldadır.
Elvüsalın el-obası hardadır,
Həsrət gözü yolda qalan Kəlbəcər??*

Hidayət Yunis oğlu Elvüsal Azərbaycan Dövlət Universitetinin (indiki Bakı Dövlət Universiteti) jurnalistika fakültəsində oxuduğu vaxtlar Kəlbəcərdə çıxan “Yenilik” qəzetiндə və yerli radioda çalışıb. Sonrakı illərdə “Azərbaycan gəncləri”, “Kommunist”, “Səhər”, “Ədalət” və başqa qəzətlərdə işləyib.

Halallığı həyat amalı olan ünlü qələm sahibi “Səhər” qəzetiндə çalışarkən “Belə-belə işlər” adlı özəl rubrikanı ilə məşhurlaşmışdı. Dövrün problemlərini özünəməxsus satirik üslubda qələmə alı-



di. Eyni zamanda mahni mətnlərinin müəllifi və həvəskar bəstəkar kimi də tanınır (“YouTube”da “Kəlbəcər” mahnısı var).

Onun 70 illiyi 5 il əvvəl Mətbuat Şurasında keçiriləndə sədr Əflatun Amaşov demişdi: “Ötən əsrin 90-ci illərində ən populyar qəzətlərdən olan “Səhər” in çox satılmasının və oxunmasının bir səbəbi oradakı operativ və dolğun informasiyalar idisə, digər bir səbəbi onun səhifələrində, demək olar ki, hər gün dərc olunan “Belə-belə işlər” rubrikanı idi. Həmin rubrikanın müəllifi isə Hidayət Elvüsal idi”.

“Səhər” in oxucuları tanınan qələm sahibinin haqq sözüne inanırdılar. Hətta Xalq şairi Bəxtiyar Vahabzadə Hidayətin yazılarını çox böyük maraqla oxuduğunu bildirmiş və onu “müasir dövrümüzün Mirzə Cəlili” adlandırmışdı.

Tələbə yoldaşı Akif Cabbarlinın dedikləri:

– Sentyabrın 8-i mənim və tələ-

bəlik illərimin dostları üçün ağır, üzücü xəbərlə açıldı. 1973-cü il məzunlarından birinin, bizim 612-ci qrupun fəxri olan Hidayət heç kimi incitmədən, əziyyət vermədən, özünəməxsus təmkinlə bu həyata və bizə “əlvida” söylədi. Onunla eyni vaxtda bir kollektivdə də işləmişik – “Kommunist” (indiki “Xalq qəzeti”) qəzetiндə. Qrup yoldaşımız, tanınmış qələm sahibi Maral Poladovanın təşəbbüsü ilə biz Hidayət Elvüsalın 75 illiyi ilə bağlı bir kitab nəşr etdirmək qərarına golmişdik. Mən həmin kitab üçün “Sərrast söz ovçusu” başlıqlı qeydlərimi də yazmışdım. Çox heyiflər olsun ki, bu kitabı sağlığında ona çatdırı bilmədik.

Həmkarımız İbrahim Nəbioğlu isə öz xatirələrində ötən illəri yada salır:

– “Səhər” qəzetiinin baş redaktoru Məzahir Süleymanzadə ilə müavini Hidayət Elvüsal 1990-cı ildə yenicə baş vermiş 20 Yanvar hadisələri barədə həyatlarını riskə qoyaraq topladıqları şəkil və yazılarından ibarət bir qovluq materialı mənə verib, Türkiyə mətbuatına çatdırmağı xahiş etmişdilər. O materiallar türk qəzətlərində çıxaraq görünməmiş bir rezonansa səbəb olmuşdu. Məzahir Süleymanzadə ilə Hidayət Elvüsal mənim üçün bir qəhrəmana çevrilidilər onda...”

Onun haqqında yazdığım bu qeydlərin sonunda, nədənsə, özünün yazdığı “Ayrılaq” şeirinin misraları yadına düşdü:

*Kamanmı inlədi gözləri nəmli?
Tarmı nəli çəkdi ürəyi qəmli?
Kövrəlib ağladın dərdli-ələmli,
Heç olarını belə zülüm, ayrılıq??*

Bayaq xatırladığım yubiley təbərində Hidayət Elvüsala Mətbuat Şurasının diplomu və Ahil Jurnalınlər Birliyinin xatirə hədiyyəsi olan qol saatı təqdim edilmişdi. Heyif ki, onun ölüm saatı bugünlərdə həmişəlik dayandı...

Əli NƏCƏFXANLI
XQ